

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1531/17 - 2008 ජනවාරි 10 වැනි බ්‍රහස්පතින්දා - 2008.01.10

1531/17 ஆம் இலக்கம் - 2008 ஆம் ஆண்டு சனவரி மாதம் 10 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

1975 ஆம் ஆண்டின் 14 ஆம் இலக்க, இலங்கை தேயிலைச் சபைச் சட்டம்

ச. வ. பி. இல. 2/76 (iii).

1975 ஆம் ஆண்டின் 14 ஆம் இலக்க, இலங்கை தேயிலைச் சபைச் சட்டத்தின் 25 ஆம் பிரிவின் (எ) என்னும் பந்தியின் கீழ் இலங்கை தேயிலைச் சபையால் ஆக்கப்பட்டு பெருந்தோட்டக் கைத்தொழில்கள் அமைச்சரால் அங்கீகரிக்கப்பட்ட ஒழுங்குவிதிகள்.

செயலாளர்,
பெருந்தோட்டக் கைத்தொழில் அமைச்சு.

கொழும்பு,
2008, தை மாதம் 10.

ஒழுங்குவிதிகள்

1. இவ்வொழுங்குவிதிகள் 2008 ஆம் ஆண்டின் 01 ஆம் இலக்க இலங்கை தேயிலைச் சபை (தேயிலைத் தொழிற்சாலைகளின் நிர்மாணமும் தொழிற்பாடும்) குறைந்தபட்ச நியமங்கள் ஒழுங்குவிதிகள் என எடுத்துக்காட்டப்படலாம்.

2. 1975 ஆம் ஆண்டின் 14 ஆம் இலக்க இலங்கை தேயிலைச் சபைச் சட்டத்தின் ஏற்பாடுகளின் நியதிகளின்படி தேயிலைத் தொழிற்சாலைகளின் நிர்மாணமும் தொழிற்பாடும் இவ்வொழுங்குவிதிகளில் குறித்துரைக்கப்பட்ட குறைந்தபட்ச நியமங்களுடனும் வழிகாட்டிகளுடனும் மூலப்பிரமாணத்துடனும் ஒத்திசைவாக மேற்கொள்ளப்படுதல் வேண்டும்.

3. தேயிலைத் தொழிற்சாலையொன்றை நிர்மாணிக்க உத்தேசிக்கும் ஒவ்வொருவரும்-

- (அ) அத்தகைய தொழிற்சாலை நிர்மாணிக்கப்படவுள்ள காணி வெள்ளப்பெருக்கிற்கு அமைவானதல்ல என்பதனை உறுதிப்படுத்துதலும் ;
- (ஆ) உற்பத்தியின் அங்கீகரிக்கப்பட்ட தொழிற்சாலை அளவின் குறைந்தபட்சம் 75 வீதத்தை நிலைபெறச் செய்வதற்கு உத்தேசிக்கப்பட்ட தொழிற்பாட்டு இடப்பரப்பில் கொழுந்து கிடைப்பதனை உறுதிப்படுத்துதலும் ;
- (இ) தேயிலைத் தொழிற்சாலையின் நிர்மாணத்தின் நோக்கத்திற்குக் காணியின் சாத்தியக்கூறு பற்றி ஆய்ந்தறிவதற்கான அத்தகைய தேயிலைத் தொழிற்சாலையின் நிர்மாணத்திற்குப் பயன்படுத்துவதற்கு உத்தேசிக்கப்படும் காணியின் சூழல் சார்ந்த தாக்கம் பற்றிய கணிப்பீடொன்றை 1980 ஆம் ஆண்டின் 47 ஆம் இலக்க தேசிய சூழல் சட்டத்தின் நியதிகளின்படி மேற்கொள்ளுதலும் ;
- (ஈ) நிர்மாணப்பதற்கு உத்தேசிக்கப்படும் தேயிலைத் தொழிற்சாலைக்கான மின்சார விநியோகம் தேசிய நெய்யரியிலிருந்து அல்லது சிறிய நீர்மின் சக்தியின் அல்லது மரச் சக்தியின் வாயிலாகப் பெறப்படுதல் வேண்டும் என்பதனை உறுதிப்படுத்துதலும் ;

(உ) உத்தேசிக்கப்பட்ட தொழிற்சாலையை கட்டிடக்கலை சார்ந்த கட்டிட வடிவமைப்பிற்கிணங்க நிர்மாணித்தலும் ;

(உள) உத்தேசிக்கப்பட்ட தொழிற்சாலையிலுள்ள பொறித்தொகுதியினதும் உபகரணங்களினதும் அமைப்புத் திட்டத்திற்கு இலங்கைத் தேயிலை ஆராய்ச்சி நிறுவகத்தின் அங்கீகாரத்தைப் பெறுதலும் அத்துடன் பொறித்தொகுதியையும் உபகரணங்களையும் இருத்துதல் அத்தகைய அங்கீகாரத்துடன் இணங்கியொழுக்கப்படுகின்றது என்பதனை உறுதி செய்தலும் வேண்டும்.

4. இவ்வொழுங்குவிதிகளுக்கிணங்க நிர்மாணிக்கப்படும் ஏதேனும் தேயிலைத் தொழிற்சாலையில் பொருத்தப்படுவதற்கு உத்தேசிக்கப்பட்ட பொறித்தொகுதி உலர்த்தியின் சராசரி கொள்ளளவுக்கு அதாவது பன்னிரண்டு மணித்தியால வாட்டல் நேரத்திற்குத் தோதான குறைந்தபட்ச கொள்ளளவொன்றைக் கொண்டிருத்தல் வேண்டும்.

5. உத்தேசிக்கப்பட்ட தொழிற்சாலையின் மதிப்பீடு செய்யப்பட்ட சராசரி ஆண்டு உற்பத்திக் கொள்வாவானது தொழிற்சாலையில் அங்கீகரிக்கப்பட்ட ஆண்டு உற்பத்திக் கொள்ளளவை அத்தகைய அங்கீகரிக்கப்பட்ட கொள்ளளவின் பத்துச்சத வீதத்திற்கும் (10) அதிகமாக விஞ்சுதலாகாது.

6. இந்த கட்டளைகளுக்கு அமைவாக உருவாக்கப்பட்ட சகல தொழிற்சாலைகளும் நடைமுறைப்படுத்துவதற்கு ஆரம்பிக்க முன்னர் 1945 ஆம் ஆண்டு 45 ஆம் இலக்க தொழிற்நிலை அரசியலமைப்பு யாப்பு (128 ஆவது அத்தியாயம்) அத்துடன் அதன் பின்னர் திருத்தங்களின் ஏற்பாடுகளின் கீழ் தேவையான சுகாதார அத்துடன் பாதுகாப்பான தரத்தில் அத்தொழிற்சாலைகளுக்கு அமைவானது என்பதை உறுதிப்படுத்தப்பட்ட அத்தாட்சிப்பத்திரத்துடன் தொழிலாளர் திணைக்களத்திற்கு தொழிலாளர் ஆணையாளர் நாயகரிடம் பெற்றுக்கொள்ளல் வேண்டும்.

7. இலங்கைத் தேயிலை சபை (இதன்பின் சபை என்றவாறு அறிமுகப்படுத்தப்படும்) அல்லது தேயிலை தொழிற்சாலைக்குச் சம்பந்தமான வேறு நிறுவனங்கள் மூலம் நிர்ணயிக்கப்பட்டுள்ள தேயிலை தொழிற்சாலை உருவாக்கல் மற்றும் செயற்படுத்தப்படல் சம்பந்தமாக குறைந்தபட்ச தரத்தில் சபையால் நியமிக்கப்பட்ட நிபுணத்துவமுடைய குழு ஊடாக காலத்திற்கு காலம் கண்காணித்து அவற்றுக்கு அமைவான மேற்பார்வை விதப்படியுடன் சூழுவின் ஊடாக சபைக்கு முன்வைக்கப்படல் வேண்டும்.

8. இந்த கட்டளையின் கீழ் சபையால் எடுக்கக்கூடிய தீர்மானத்தில் அசௌகரியத்திற்குள்ளாகும் ஒரு சில நபர் அத் தீர்மானத்தை அறிவித்து 14 நாட்களுக்குள் அதன் தீர்வுக்கு எதிராக பெருந்தோட்டக் கைத்தொழில் அமைச்சின் செயலாளரால் நியமிக்கப்பட்ட குழுவுக்கு எழுத்துமூலம் முறையீடு செய்யக்கூடியதோடு, குழுவினால் அதன் முறையீடு முற்றுமுழுதாகவோ அல்லது அதன் பகுதியோ அல்லது ஏற்றுக்கொள்ளல் அல்லது ஏற்றுக்கொள்ளாமை ஊடாக இறுதி தீர்மானம் எடுக்க முடியும்.

9. இந்த கட்டளைகளின் விடயங்களுக்காக தொழிலாளர் ஆணையாளர் நாயகம் என்பவர் தற்காலிகத்திற்காக தொழிலாளர் ஆணையாளரது பதவியை ஏற்கும் நபர் என்ற கருத்தாகும்.